



## “ నిరంతర సేవాధారిగా అయ్యేందుకు సాధనం - నాల్గు విధాలైన సేవ ”

ఈ రోజు విశ్వకళ్యాణకారి, విశ్వసేవాధారి అయిన తండ్రి తన విశ్వ సేవాధారి, సహాయోగ్యులైన పిల్లలందరినీ, తన ప్రతి పుత్రుడు నిరంతర సహజయోగితో పాటు నిరంతర సేవాధారిగా ఎంతవరకు అయ్యాడో చూస్తున్నారు. ఎందుకంటే స్మృతి మరియు సేవ - ఈ రెండింటి బ్యాలన్స్ సదా బ్రాహ్మణ జీవితంలో బాప్దాదా ద్వారా మరియు సర్వ శ్రేష్ఠ బ్రాహ్మణాత్మల ద్వారా ఆశీర్వాదాలకు పాత్రలుగా చేస్తుంది. ఈ సంగమ యుగంలోనే బ్రాహ్మణ జీవితంలో పరమాత్మ ఆశీర్వాదాలు మరియు బ్రాహ్మణ పరివార ఆశీర్వాదాలు ప్రాప్తి అవుతాయి. అందువలన ఈ చిన్న జీవితంలో సర్వ ప్రాప్తులు సదాకాలానికి సహజంగా ప్రాప్తి అవుతాయి. ఈ సంగమ యుగాన్ని విశేషంగా బ్లెస్సింగ్ యుగము (ఆశీర్వాదాల యుగమని) అంటారు అందుకే ఈ యుగాన్ని మహానీతమైన యుగమని అంటారు. స్వయం తండ్రియే ప్రతి శ్రేష్ఠ కర్మ, ప్రతి శ్రేష్ఠ సంకల్పం ఆధారంపై ప్రతి బ్రాహ్మణాత్మకు ప్రతి సమయం హృదయపూర్వక ఆశీర్వాదాలనిస్తూ ఉంటారు. ఈ బ్రాహ్మణ జీవితం పరమాత్మ ఆశీర్వాదాల పాలన ద్వారా వృద్ధిని ప్రాప్తి చేసుకునే జీవితము. భోజనాధుడైన తండ్రి సర్వ ఆశీర్వాదాల జోలెలు విశాలమైన హృదయంతో పిల్లలకు ఇస్తున్నారు. కాని ఈ సర్వ ఆశీర్వాదాలు తీసుకునేందుకు ఆధారము - స్మృతి మరియు సేవల బ్యాలన్స్ ఒకవేళ నిరంతర యోగులుగా ఉంటే జతజతలో నిరంతర సేవాధారులుగా కూడా ఉంటారు. సేవ యొక్క మహత్వము నిరంతరము బుద్ధిలో ఉంటుందా?

చాలామంది పిల్లలు ఛాన్స్(అవకాశం) లభించినప్పుడు లేక ఏవైనా సాధనాలు లేక సమయం లభించినప్పుడే సేవ చేయాలని భావిస్తారు. కాని బాప్దాదా ఎలాగైతే నిరంతర స్మృతిని సహజంగా అనుభవం చేయిస్తారో అలా సేవ కూడా నిరంతరం మరియు సహజంగా చెయ్యవచ్చు. ఈ రోజు బాప్దాదా సేవాధారి పిల్లల సేవా చార్టును చూస్తున్నారు. ఎంతవరకు నిరంతర సేవాధారులుగా అవ్వరో అంతవరకు సదా ఆశీర్వాదాల అనుభవీలుగా అవ్వలేరు. ఎలాగైతే సమయ ప్రమాణంగా, సేవా ఛాన్స్ ప్రమాణంగా, ప్రాగ్ఠాం ప్రమాణంగా సేవ చేస్తారో, ఆ సమయంలో సేవకు ఫలస్వరూపంగా తండ్రి నుండి, పరివారం నుండి ఆశీర్వాదాలు లేక సఫలతను ప్రాప్తి చేసుకుంటారు కాని సదాకాలానికి చేసుకోలేరు అందువలన అప్పుడప్పుడు ఆశీర్వాదాల కారణంగా సహజంగా స్వయంలో లేక సేవలో ఉన్నతినీ అనుభవం చేస్తారు, అప్పుడప్పుడు శ్రమ చేసిన తర్వాత సఫలతను అనుభవం చేస్తారు ఎందుకంటే నిరంతర స్మృతి మరియు సేవల బ్యాలన్స్ లేదు. నిరంతర సేవాధారులుగా ఎలా అవ్వగలరో, ఈ రోజు ఆ సేవ యొక్క మహత్వాన్ని వినిపిస్తున్నారు.

పూర్తి రోజంతటినీ రకరకాల సేవలు చేయగలరు. ఇందులో మొదటిది - స్వయానికి సేవ (స్వ సేవ) అనగా సంపన్నంగా, సంపూర్ణంగా అయ్యేందుకు స్వయంపై సదా అటెన్షన్ ఉంచడం. మీరు చదివే ఈ చదువులో ఉన్న ముఖ్యమైన సబ్జెక్టులన్నిటిలో స్వయం గౌరవపూర్వకంగా ఉత్తిర్ణులవ్వాలి. ఇందులో జ్ఞాన స్వరూపులుగా, స్మృతి స్వరూపులుగా, ధారణా స్వరూపులుగా అన్నిటిలో సంపన్నంగా అవ్వాలి. ఈ స్వ సేవ సదా బుద్ధిలో ఉండాలి. ఈ స్వ సేవ స్వతహాగానే మీ సంపన్న స్వరూపం ద్వారా సేవ చేయిస్తూ ఉంటుంది, కాని అందుకు విధి - అటెన్షన్ మరియు చెకింగ్.



స్వయాన్ని చేక్ చేసుకోవాలి, ఇతరులను కాదు. రెండవది - విశ్వసేవ. ఈ సేవను రకరకాల సాధనాల ద్వారా, రకరకాల పద్ధతుల ద్వారా, వాచా ద్వారా లేక సంబంధ-సంపర్కాల ద్వారా చేస్తారు. ఇవన్నీ మీకు బాగా తెలుసు. మూడవది - యజ్ఞ సేవ. తనువు, మనసు, ధనము ద్వారా ఈ సేవ చేస్తూనే ఉన్నారు.

నాల్గవది - మనసా సేవ. మీ శుభ భావన, శ్రేష్ఠ కామన, శ్రేష్ఠ వృత్తి, శ్రేష్ఠ వైభేషణ్ణ ద్వారా ఏ స్థానంలో ఉంటున్నా అనేకమంది ఆత్మల సేవ చేయవచ్చు. అందుకు విధి - లైట్ హౌస్, మైట్ హౌస్ గా అవ్వడం. లైట్ హౌస్ ఒకే స్థానంలో స్థితమై ఉండి దూర-దూరాలలో ఉండే నావలకు దారి చూపించి సేవ చేస్తుంది. ఇలాగే మీరందరు ఒకే స్థానంలో ఉంటూ అనేకమంది సేవార్థము నిమిత్తంగా అవ్వగలరు. ఇంతగా శక్తుల ఖజానా జమ అయి ఉంటే సహజంగా చేయగలరు. ఇందులో స్థూలమైన సాధనాలు లేక ఛాన్స్ (అవకాశము) లేక సమయాల సమస్యలేవీ లేవు. కేవలం లైట్, మైట్ (ప్రకాశము, శక్తి)తో సంపన్నంగా అయ్యే అవసరముంది. సదా మనసు, బుద్ధి వ్యర్థం ఆలోచించడం నుండి ముక్తంగా ఉండాలి, 'మన్మథాభవ' మంత్రానికి సహజ స్వరూపంగా ఉండాలి. ఈ నాల్గు విధాలైన సేవ నిరంతర సేవాధారులుగా చేయలేదా? ఈ నాల్గు సేవలలో ప్రతి సమయం ఏదో ఒక సేవను చేస్తూ ఉంటే సహజంగా నిరంతర సేవాధారులుగా అయిపోతారు అంతేకాక నిరంతరం సేవలో ఉపస్థితమై ఉండుట వలన, సదా బిజీగా ఉన్న కారణంగా సహజంగా మాయాజీతులుగా అవుతారు. నాల్గు సేవలలో ఏ సమయంలో ఏ సేవ చేయగలరో అది చేయండి కాని ఒక్క సెకండు కూడా సేవ నుండి వంచుతులుగా(సేవ లేకుండా) ఉండకండి. 24 గంటల సేవాధారులుగా అవ్వాలి. 8 గంటల యోగులు లేక సేవాధారులుగా కాదు నిరంతర సేవాధారులుగా అవ్వండి. సులభమే కదా? ఏ సేవ లేకుంటే స్వ సేవ కూడా మంచిదే. ఏ సమయంలో ఏ అవకాశం లభిస్తే ఆ సేవ చేయవచ్చు.

చాలామంది పిల్లలు శరీరం కారణంగా లేక సమయం లభించని కారణంగా మేము సేవ చేయలేమని భావిస్తారు. కానీ ఒకవేళ ఈ నాల్గు సేవలలో ఏదో ఒక సేవలో విధి పూర్వకంగా బిజీగా ఉంటే సేవా సబ్జెక్టులో మార్పులు జమ అవుతూ ఉంటాయి, అంతేకాక ఈ మార్పులు ఫైనల్ రిజల్టులో జమ అవుతాయి. ఎలాగైతే వాచా ద్వారా సేవ చేసేవారికి మార్పులు జమ అవుతాయో అలా యజ్ఞ సేవ లేక స్వ-సేవ లేక మనసా సేవ - వీటికి కూడా ఇంతే మహత్వముంది. వీటికి కూడా ఇన్ని మార్పులు జమ అవుతాయి. ప్రతి సేవకు ఇన్ని మార్పులే ఉంటాయి. అయితే ఎవరైతే నాల్గు విధాలైన సేవ చేస్తారో వారికి అన్ని మార్పులు జమ అవుతాయి. ఎవరైతే ఒకటి లేక రెండు రకాల సేవ చేస్తారో వారికి దాని అనుసారము మార్పులు జమ అవుతాయి. అయినా నాల్గు ప్రకారాల సేవ చేయలేకుంటే రెండు ప్రకారాల సేవ చేయగలిగినా నిరంతర సేవాధారులుగా ఉంటారు. కనుక నిరంతర సేవ కారణంగా మార్పులు పెరుగుతాయి. అందువలన బ్రాహ్మణ జీవితము అనగా నిరంతర సేవాధారి, సహజయోగి జీవితము.

ఎలాగైతే నిరంతరం స్మృతి ఉండాలని, సదా స్మృతి లింకు బాబాతో జోడింపబడి ఉండాలని అటెన్షన్ ఉంచుతారో అలా సేవలో కూడా సదా లింకు జోడింపబడి ఉండాలి. ఎలాగైతే స్మృతిలో

కూడా భిన్న భిన్న స్థితులను - ఒకసారి బీజరూపాన్ని, ఒకసారి ఫలిస్తూ రూపాన్ని, ఒకసారి మననం చేయడాన్ని, ఒకసారి ఆత్మిక సంభాషణ చేయడాన్ని అనుభవం చేస్తున్నా స్థితులు భిన్న-భిన్నంగా

ఉన్నా పృథి సజ్జెక్టులో నిరంతర పృథిగా లెక్కించబడుతో అలా భిన్న-భిన్న రూపాల సేవ కూడా ఉండాలి. కాని సేవ లేకుండా జీవితం లేదు. శ్వాస శ్వాసలో పృథి, శ్వాస శ్వాసలో సేవ ఉండాలి -

దీనినే బ్యాలన్స్ అని అంటారు. అప్పుడే ప్రతి సమయంలో ఆశీర్వాదము ప్రాప్తి అయ్యే అనుభవం సదా చేస్తూ ఉంటారు అంతేకాక సదా హృదయం నుండి స్వతహాగా ఆశీర్వాదాలతో పాలింపబడుతున్నాము, ఆశీర్వాదాలతో ఎగిరేకక యొక్క అనుభవంతో ఎగురుతున్నామనే శబ్దము వెలువడుతుంది. శ్రమ నుండి, యుద్ధము నుండి విడుదల అవుతారు. ఎందుకు, ఏమి అనే ప్రశ్నల నుండి ముక్కులై సదా ప్రసన్నంగా ఉంటారు. సఫలతను సదా జన్మ సిద్ధ అధికార రూపంలో అనుభవం చేస్తూ ఉంటారు. ఏమవుతుందో తెలియదు, సఫలత జరుగుతుందా లేదా, మేము ముందుకు వెళ్లగలమా లేదా - ఇటువంటి సంకల్పాలు పరివర్తనవ్వాలి. అప్పుడు మాస్టర్ త్రికాలదర్శి స్థితిని అనుభవం చేస్తారు. 'విజయం లభించే ఉంది' అనే నిశ్చయం మరియు నశా సదా అనుభవమవుతుంది. ఇవే ఆశీర్వాదాలకు గుర్తులు. అర్థమయిందా.

బ్రాహ్మణ జీవితంలో మహాన్నతమైన యుగంలో బాప్ దాదాకు అధికారులుగా అయి కూడా శ్రమ చేయాల్సి వస్తే, సదా యుద్ధ స్థితిలోనే జీవితాన్ని గడిపితే - పిల్లల శ్రమించే జీవితం బాప్ దాదా చూడలేరు. అందువలన నిరంతర యోగులు, నిరంతర సేవాధారులుగా అవ్వండి. అర్థమయిందా.

పాత పిల్లల ఆశ పూర్తి అయింది కదా. నీటిని సరఫరా చేసిన సేవాధారి పిల్లలను శభాష్ అని మెచ్చుకుంటున్నాము. మీరు అనేకమంది పిల్లల ఆశలను పూర్తి చేసేందుకు రాత్రింబవళ్లు సహాయోగం చేశారు. నిద్రాజీతులుగా కూడా అయ్యారు, ప్రకృతి జీతులుగా కూడా అయ్యారు. కనుక మధువన సేవాధారులకు, ప్లాన్ తయారు చేయువారికి గాని, నీరు తెచ్చేవారికి గాని, శాంతిగా ఆహ్వానించేవారికి గాని, ఉండేందుకు స్థానాన్ని చూపించేవారికి గాని, సమయానికి భోజనం తయారుచేయువారికి గాని, ఇంకా రకరకాల సేవలకు నిమిత్తంగా ఉన్న వారందరికి ధన్యవాదాలు చెప్పండి. బాప్ దాదా అయితే చెప్తూనే ఉన్నారు. ప్రపంచమంతా నీరు-నీరు అని అరుస్తున్నారు, కాని బాబా పిల్లలు ఎంత సహజంగా కార్యము నడిపిస్తున్నారు! బాప్ దాదా పిల్లలందరి సేవ చూస్తున్నారు. మధువన నివాసులు నిమిత్తంగా అయి మీకు ఛాన్స్ ఇప్పిస్తున్నారు. మీరు కూడా సహాయోగులుగా అయ్యారు కదా. ఎలాగైతే వారు సహాయోగులుగా అయినందున మీకు దాని ఫలము లభిస్తూ ఉందో అలా మీరందరు కూడా ప్రతి కార్యములో సమయ ప్రమాణంగా నడుస్తూ ఉంటే మీ సహాయోగ ఫలము ఇతర బ్రాహ్మణులకు కూడా లభిస్తూ ఉంటుంది.

బాప్ దాదా మందహాసము చేస్తున్నారు - సత్త్వయుగంలో పాల నదులు ప్రవహిస్తాయి కాని సంగమయుగంలో నీరు, నెయ్యిగా అయిపోయింది కదా. కొళాయిలో నీరు నెయ్యి వలె సన్నగా వస్తూ ఉంది. నీరు నెయ్యిగా అయిపోయింది కనుక విలువైనదిగా అయిపోయింది కదా. ఈ విధంగా అనేకమందికి ఛాన్స్ ఇస్తూ ఉంటారు. అయినా ప్రపంచంలోని వారికి, బ్రాహ్మణులైన మీకు తేడా ఉంది కదా. చాలా స్థానాల కంటే మీరు సుఖంగా ఉన్నారు. అంతేకాక సర్దుకునేందుకు అభ్యాసము కూడా అవుతూ ఉంది. అందువలన రాజయుక్తులుగా అయి ప్రతి పరిస్థితిలో సంతోషంగా ఉండే

అభ్యాసము పెంచుకుంటూ ఉండండి. అచ్చా

సర్వ నిరంతరయోగి, నిరంతర సేవాధారి శ్రేష్ఠ ఆత్మలకు, సదా త్రికాలదర్శులుగా అయి సఫలతకు

అధికారాన్ని అనుభవం చేసేవారికి, సదా ప్రసన్నచిత్తులు, సంతృప్త శ్రేష్ఠ ఆత్మలకు, ప్రతి సెకండు ఆశీర్వాదాలను అనుభవం చేయు పిల్లలకు, విధాత వరదాత అయిన బాప్ దాదా ప్రియస్మృతులు మరియు నమస్తే.

**దాదీగారితో -** సంకల్పం చేశారు, అందరికీ శ్రేష్ఠ సంకల్పం ద్వారా ఫలము లభించింది. ఆశీర్వాదాల మాలలు ఎన్ని పడ్డాయి! నిమిత్తంగా అయిన వారిని కూడా తండ్రితో పాటు గుణగానము చేస్తారు కదా. అందుకే తండ్రితో పాటు పిల్లలకు కూడా పూజ జరుగుతుంది. తండ్రి ఒక్కరికే జరగదు. అందరికీ ఎంత సంతోషము కలుగుతూ ఉంది! ఈ ఆశీర్వాదాల మాలలు భక్తిమార్గంలో మాలలకు అధికారులుగా చేస్తుంది.

**పార్టీలతో అవ్వక బాప్ దాదా కలయిక -**

1. శ్రేష్ఠ ఆత్మలైన మీరంతా అందరి దాహము తీర్చేవారు కదా? అక్కడ స్థూలమైన జలముంది కానీ మీ వద్ద జ్ఞాన-అమృతముంది. నీరు(జలము) అల్పకాలిక దాహాన్ని తీర్చి తృప్త ఆత్మగా చేస్తుంది. కానీ మీరు సర్వ ఆత్మలను అమృతం ద్వారా తృప్తపరచేందుకు నిమిత్తంగా అయ్యారు కదా. ఈ ఉమంగం సదా ఉందా? ఎందుకంటే దాహం తీర్చడం చాలా గొప్ప పుణ్య కార్యము. దప్పికతో ఉన్నవారి దాహము తీర్చేవారిని పుణ్య ఆత్మలని అంటారు. మీరు కూడా గొప్ప పుణ్యాత్మలుగా అయి అందరి దాహము తీర్చేవారు. ఎలాగైతే దాహంతో ఉన్న మనుష్యులు విలవిలలాడ్తారో, నీరు లభించకుంటే దప్పికతో విలవిలలాడ్తారు కదా! అలా జ్ఞానామృతము లభించనందున ఆత్మలు దుఃఖము, అశాంతితో విలవిలలాడ్తున్నారు. కనుక వారికి జ్ఞానామృతమిచ్చి వారి దాహము తీర్చే పుణ్యాత్మలు మీరు. ఇప్పుడు మీరు పుణ్య ఖాతాను అనేక జన్మలకు జమ చేసుకుంటున్నారు కదా? ఒక్క జన్మలోనే అనేక జన్మల ఖాతా జమ అవుతుంది. కనుక మీరు ఇంత జమ చేసుకున్నారు కదా? ఎంత సంపన్నంగా అయినారంటే ఇతరులకు కూడా పంచగలరు! స్వయానికి కూడా జమ చేసుకున్నారు, ఇతరులకు కూడా ఇచ్చే దాతలుగా అయ్యారు. కనుక మొత్తం రోజంతటిలో పుణ్యాత్మగా అయ్యానా, పుణ్య కార్యము చేశానా లేక కేవలం స్వయం కోసమే చేసుకొని తిని, తాగి మజా చేసుకున్నానా? అని సదా చెక్ చేసుకోండి. జమ చేసుకునేవారిని వివేకవంతులని అంటారు. ఎవరైతే సంపాదించుకొని తినేస్తారో వారిని వివేకవంతులని అనరు. ఎలాగైతే భోజనం తినేందుకు పుర్ణత్తు చేసుకుంటారో, ఎందుకంటే అది అవసరం, అలా ఈ పుణ్య కార్యము చేయడం కూడా అవసరమే. కనుక సదా పుణ్యాత్మలుగా అవ్వండి, అప్పుడప్పుడు కాదు. అవకాశం లభిస్తే చేస్తామని అనుకోకండి. అవకాశం(ఛాన్స్) తీసుకోవాలి. సమయం లభించదు, సమయం తీసుకోవాలి. అప్పుడు జమ చేసుకోగలరు. ఈ సమయంలో ఎంత కావాలంటే అంత పాడవుగా భాగ్యరేఖను గీసుకోగలరు. ఎందుకంటే బాబా భాగ్యవిదాత మరియు వరదాత శ్రేష్ఠ జ్ఞానమనే కలము తండ్రి తన పిల్లలకు ఇచ్చేశారు. ఈ కలముతో ఎంత పాడవుగా గీసుకోవాలంటే అంత పాడవుగా గీసుకోగలరు. అచ్చా.

2. అందరూ రాజములుగా ఉన్నారు కదా. రాజు అనగా అధికారి, ఋషి అనగా తపస్వీ. తపస్వీ బలము సహజంగా పరివర్తన చేసేందుకు ఆధారము. పరమాత్మ లగ్నం ద్వారా స్వయాన్ని మరియు విశ్వాన్ని సదాకొరకు నిర్విఘ్నంగా చేయగలరు. నిర్విఘ్నంగా అవ్వడం మరియు నిర్విఘ్నంగా

చేయడం - ఈ సేవ చేస్తున్నారు కదా. అనేక ప్రకారాలైన విఘ్నాల నుండి సర్వ ఆత్మలను ముక్తం చేసేవారు. కనుక మీరు జీవన్ముక్తి వరదానాన్ని తండ్రి నుండి తీసుకొని ఇతరులకు ఇప్పించేవారు



కదా. నిర్బంధములు అనగా జీవన్ముక్తులు.

3. పిల్లల ధైర్యము, తండ్రి సహాయము(హిమ్మతే బచ్చే మదదే బాప్) పిల్లలు ధైర్యము చేస్తే సదా తండ్రి సహాయము పదమరెట్లు ప్రాప్తి అవుతుంది. భారమేమో తండ్రిపై ఉంది. కాని బ్రస్టీలుగా అయి సదా తండ్రి స్పృహ ద్వారా ముందుకు సాగుతూ ఉండండి. తండ్రి స్పృహ చిత్రచాయ. పాత(వెనుకటి) లెక్కాచారము ఉరికంబము(శూలము) వంటిది. కాని తండ్రి సహాయము ముల్లుగా చేసేస్తుంది. పరిస్థితులు తప్పకుండా రావాల్సిందే. ఎందుకంటే అంతా ఇక్కడే చుక్క చేసుకోవాలి. కాని తండ్రి సహాయము ముల్లుగా చేసేస్తుంది, పెద్ద విషయాన్ని చిన్నదిగా చేస్తుంది ఎందుకంటే పెద్ద (గొప్ప) తండ్రి జతలో ఉన్నాడు. సదా నిశ్చయంతో ముందుకు సాగుతూ ఉండండి. ప్రతి అడుగులో బ్రస్టీ, బ్రస్టీ అనగా సర్వమూ మీదే, 'నాది' అనేది సమాప్తం. గృహస్థులు అనగా 'నాది.' నీది అన్నారంటే పెద్ద మాట చిన్నదిగా అయిపోతుంది. 'నాది' అని అనుకున్నారంటే చిన్న విషయం పెద్దదైపోతుంది. 'నీది(తేరాపన్)' తేలికగా చేస్తుంది, నాది(మేరాపన్)' భారంగా చేస్తుంది. కనుక ఎప్పుడైనా భారం అనుభవమవుతూ ఉంటే ఎక్కడైనా మేరాపన్ ఉందా? అని చెక్ చేసుకోండి. 'నాది'ని 'నీది' లోకి మార్చుకుంటే వెంటనే తేలికైపోతారు. మొత్తం భారమంతా ఒక సెకండులో సమాప్తమైపోతుంది. అచ్చా

**వరదానము:- “ సంతుష్టత ” అనే విశేషత లేక శ్రేష్టత ద్వారా**

**అందరికీ ఇష్టదేవతలగా అయ్యే వరదాని మూర్తీభవ ”**

ఎవరైతే సదా స్వయంతో, సర్వులతో సంతుష్టంగా ఉంటారో వారే అనేక ఆత్మలకు ఇష్టదేవతలు మరియు అష్ట దేవతలుగా అవ్వగలరు. అన్నిటికంటే గొప్ప గుణమనండి, దానమనండి, లేక విశేషత అనండి, శ్రేష్టత అనండి - అది సంతుష్టత(తృప్తి). సంతుష్ట ఆత్మయే ప్రభుప్రియంగా, లోకప్రియంగా మరియు స్వయానికి ప్రియంగా ఉంటారు. ఇటువంటి సంతుష్ట ఆత్మలే వరదాని రూపంలో ప్రసిద్ధమవుతారు. ఇప్పుడు అంతిమ సమయంలో మహాదాని కంటే వరదాని రూపం ద్వారా ఎక్కువ సేవ జరుగుతుంది.

**స్లోగన్ :- “ ఎవరి మస్తకంపై సదా విజయ తిలకం ప్రకాశిస్తూ  
ఉంటుందో, వారే విజయరత్నాలు ”**

21-02-2021

“అవ్వజ్ఞాపదాదా”

ఓంశాంతి

రివైజ్: 06-11-1987

మధువనము

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

- 1) సేవలు ఎన్ని రకాలు అవి ఏవి ?.....
- 2) సేవా సబ్జెక్టులలో జమ అయిన ..... లో జమ అవుతాయి.
- 3) శిభాష్ అని బాబా ఎవరిని మెచ్చుకుంటున్నారు? .....
- 4) కాణాయిలలో నీరు ..... నలె వస్తూ ఉంది.
- 5) బాబా మన భార్యరేఖను పాడవుగా గీసుకునేందుకు ఏ కలమునిచ్చారు? ( )  
అ) సేవ అ) జ్ఞానం ఇ) శ్రేష్ట కర్తలు
- 6) మస్తకంపై సదా విజయ తిలకం ప్రకాశిస్తూ ఉండేవారిని ..... అని అంటారు.
- 7) మొత్తం భారవంతా ఒక సెకండులో ఎప్పుడు సమాప్తమవుతుంది ? ( )  
అ) సంగమయ్యగారిలో అ) తండ్రి సహాయము ద్వారా ఇ) 'నాది'ని 'నీది'గా మార్చుకున్నప్పుడు
- 8) అన్నిటికంటే గొప్ప గుణమేది ? .....
- 9) ఉరికంబమును ముల్లు వలె చేసేది ఏది ? ( ) అ) నిశ్చయము అ) ధైర్యము ఇ) పురుషార్థము
- 10) జతపరచుము -

అ) జమ చేసుకునేవారు

1) స్వ సేవ

( )

అ) మహానాన్నత్వమైన యుగము

2) బ్లెస్సింగ్ యుగము

( )

ఇ) చాలా గొప్ప పుణ్యకార్యము

3) సర్వ ఆశీర్వాదాలు

( )

ఈ) స్వీతి మరియు సేవ

4) వివేకవంతులు

( )

ఎ) హిమ్మతే బచ్చే

5) దాహం తీర్చడం

( )

వి) లైట్ హౌస్ మైట్ హౌస్

6) మనసాసేవ

( )

ఐ) అటెన్షన్ మరియు చెకింగ్

7) మదదే బాప్

( )

ఒ) మహాదాని కంటే గొప్పది

8) సహజంగా పరివర్తన చేస్తుంది ( )

బి) తపస్సు

9) జీవన్ముక్తులు

( )

జి) నిర్బంధనులు

10) వేరదాని రూపం

( )